

# Il-Knisja tal-Madonna ta' I-Speranza tal-Mosta

Hajr : Tony Terribile

Il-Knisja ddedikata lill-Madonna ta' I-Speranza qiegħda ftit il-bogħod mill-Knisja Parrokkjali tal-Mosta, sewwa sew fil-wied imsejjaħ għaliha, Wied I-Speranza, li jagħmel parti minn Wied il-Għasel.

Ġrajjet din il-knisja jibdeu mill-għar li jinsab taħt il-Knisja, li fuqu tidher in-niċċa ta' San Mikiel Arkanġlu. Dan il-għar, wieħed jinzel għalih minn fuq iz-zuntier ta' din il-knisja. Fl-għar imżejjen bil-qsari, naraw statwa ta' tfajla għarkobbtejha biex tfakkarna fil-leġġenda li tagħti l-oriġini lil din il-knisja.

## Il-leġġenda

Skond it-tradizzjoni għall-ħabta tal-1750, ċerta familja mill-Mosta, li kienu jaħdmu r-raba' fuq ir-riħ ta' Burmarrad, raw għadd ta' furbani ġejjin għalihom. Dak iż-żmien il-ħbit tal-furbani kien komuni ħafna, u dawn kienu jiġu u jisirqu kull ma jsibu fi triqthom. Kif raw il-furbani ġejjin għalihom, l-imsejtna ma kellhom xejn x'jagħmlu ħlief li jaharbu jiġru lejn l-Mosta. Kienu

għodhom waslu l-Mosta meta tfajla ta' xi 20 sena li kienet qed tiġri magħhom, għajjet u ma felhitx tiġri iżjed. Bit-torok li issa kienu qrib, it-tfajla kollha għarqana u lehġiena dlonk kisret lejn fejn kien hemm għar li kien mgħotti sew bit-tursin il-bir. Kif rat dan hi daħlet tistkenn f'dan l-għar. It-tfajla mrekna u moħbija bil-blat tal-għar, kollha beżgħana bdiet titlob lil Madonna biex teħlisha minn id dawk l-furbani, għax minjaf minn xiex kienet se tghaddi jekk taqa' taħt idejhom. It-torok li kienu raw lit-tfajla, malajr waslu fil-post u ssuspettaw li forsi nħbiet qalb il-blat li kienu mdawrin bih. Bdeu ifittxu kullimkien, anki għaddew quddiem l-għar, imma meta raw dak il-ħafna għanqbut u tursin il-bir, ħasbu li hemm ma setgħetx daħlet. Meta raw li t-tiftix kien kollu għalxejn, imbezzgħin mill-Mostin li joħorgu fuqhom, daru lura u telqu minn fejn ġew b'idejhom vojta. It-tfajla mwerwra, bla nifs, meta għadda bosta ħin u ma semgħetx iżjed hsejjes ħarġet mill-għar u malajr



marret lura għand niesha.

Bħala ringrazzjament lil Alla u lill-Madonna, hi riedet li fil-lok fejn hi ħelset mill-furbani torok, tinbena knisja biex tibqa' mfakkra l-ġrajja tagħha. Ix-xewqa tagħha sehħet u l-Knisja ta' I-Speranza giet mibnija fuq l-għar bħalma għadha tidher sal-lum.

## Il-Knisja

Il-knisja ta' I-Speranza bdiet

tinbena għall-ħabta tal-1757. Tant hu hekk li l-prospettiva ta' fuq il-kwadru naraw impittra is-sena 1760. Fuq il-faċċata tal-knisja hemm l-arma ta' I-Isqof Fra Bartolomeo Rull li dak iż-żmien kien l-Isqof tal-gżejjer. Il-knisja għandha għamla ottangonali għax il-koppla sabiħa tagħha hi mibnija fuq tmien hitan. Il-prospettiva tal-faċċata hi mzejna b'ħafna skultura. Il-knisja għandha zuntier żgħir u fil-faċċata tal-



knisja hemm tlett statwi; ta' San Ġużepp, ta' Sant'Antnin ta' Padova u fin-nofs statwa tal-Madonna li tidher iżzomm lil binha Ġesù li għandu f'idejh ankra – simbolu ta' l-Ispersanza. Fil-Knisja hemm ħafna kwadri ex-voto biex ifakkru xi wegħdjet li ġew maqluġha.

Il-faċċata ta' din il-knisja nistgħu ngħidu li hi wkoll originali għax il-bieb li jagħti għas-sagrastija qed jiffirma parti minn din il-faċċata, fil-fatt fil-ġholi fuq il-bieb tas-sagrastija naraw il-kampnar ta' din il-knisja. Fuq l-istess livell, fuq il-bieb tal-knisja naraw il-frontispizju. Wara l-

frontispizju tidher il-koppla li tagħti dehra sabiħa ħafna lil din il-knisja.

### Iktar opri tal-arti fil-Knisja


Il-kwadru titolari li hemm fuq l-artal hu tal-pittur Malti Rokku Buhagiar u jipprezenta lil Sidna Marija qed iżzomm lil binha Ġesù. Il-Madonna tidher qegħda fuq tron u bil-qegħda fuq shaba u madwarha l-anġli. Binha Ġesù li jinsab f'hoġorha qed iżzomm f'idejh l-ankra. Dan jissimbolizza t-titlu tal-providenza li għalih hi dedikata din il-knisja. Fil-parti t'isfel tal-kwadru tidher xini maqbud f'tempesta, biex

ifisser li l-Madonna hija t-tama tal-baħħara. Il-kwadri li hemm fil-ġnub ta' dak titolari huma ta' l-istess pittur Rokku Buhagiar u fihom naraw lil San Pietru u lil San Pawl.

Tiddomina fuq l-kwadru hemm ix-xbieha ta' l-Ispirtu s-Santu mdawwar b'numru ta' anġli. Din il-prospettiva hi ukoll imżejna bi skultura ta' weraq, mazzettuni u disinji oħra, li maqgħuda flimkien, qed jagħmlu perspettiva tabilhaqq eleganti fid-disinn u x-xogħol li fiha. Mal-pilastri

naraw il-kwadri tal-erba' evanġelisti.

Fl-1896 Dun Ġwann Fenech, prokuratur ta' din il-knisja, kien irrestawra z-zuntier u fil-ġhar waqqaf statwa żgħira tal-Madonna bil-bambin Ġesù u quddiemha hemm mixhuta għarkubbtejha xebba li dwarha tirrakonta l-ġrajja. L-Isqof Pietru Pace b'digriet mogħti fit-23 ta' Ġunju 1914, kien ikkonċeda 100 jum Indulġenza lil min jirreċta Salve Reġina quddiem din ix-xbieha.



Għal iktar informazzjoni fuq din il-knisja żuru [www.kappellimaltin.com](http://www.kappellimaltin.com)



**Gemco Ltd.**

**GENERAL ELECTRICAL & MECHANICAL COMPANY LTD**

2, SUN VALLEY, MSIDA VALLEY ROAD,  
BIRKIRKARA  
TEL: 21 488919



## Mat-Tokki ta' Qniepen Żgħar

....ħarsa mill-qrib lejn il-kappelli tagħna

Matul ir-Randan il-programm qed jixxandar  
Il-Hadd fis-2pm fuq Radju Marija 102.3 FM